



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड २२] काठमाडौं, आषाढ ३१ गते २०२६ साल [अतिरिक्ताङ्क १७

### श्री ५ को सरकार खाद्य तथा कृषि मन्त्रालयको सूचना

संस्थान ऐन २०२१ को दफा ३ को उप-दफा (१) र दफा ४ को उप-दफा (१) ले दिएको अधिकार प्रयोग गरी श्री ५ को सरकारले २०२६ साल आषाढ १ गतेदेखि लागू हुने गरी देहायबमोजिमको संस्थानको स्थापना र गठन गरेको छ ।

१. संस्थानको नाम:- यस संस्थानको नाम “कृषि खरीद बिक्री संस्थान” रहेको छ ।
२. संस्थानको प्रधान कार्यालय:- कृषि खरीद बिक्री संस्थान (यसपछि “संस्थान” भनिएको) को प्रधान कार्यालय काठमाडौंमा रहनेछ ।
३. संस्थानको उद्देश्यहरू:- संस्थानको निम्नलिखित बमोजिमको उद्देश्यहरू हुनेछन्:-

(क) कृषि सामग्री र कृषि पैदावारको खरीद बिक्रीको समुचित व्यवस्था गर्ने, गराउने,

(ख) कृषकलाई कृषि उपजको समुचित मूल्य दिलाई तथा गोदामघरको सुविधा उपलब्ध गराई कृषि उत्पादनमा वृद्धि गराउन प्रोत्साहन गर्ने, गराउने, आधिकारिकता मुद्रण विभागबाट प्रमाणित गरिएपछि मात्र लागू हुनेछ।

(ग) नेपाल अधिराज्यको समस्त भागमा समानुपातिक रूपमा खाद्यान्न उपलब्ध गराउने उद्देश्यले खाद्यान्न सञ्चय तथा समुचित बिक्री वितरणको व्यवस्था गर्ने, गराउने ।

४. सञ्चालक समिति:- (१) संस्थानको सञ्चालक समिति (यसपछि "समिति" भनिएको)

मा देहायबनोजिनका अध्यक्ष र सदस्यहरू रहनेछन्:-

|                                                  |         |
|--------------------------------------------------|---------|
| (क) सचिव, खाद्य तथा कृषि मन्त्रालय-              | अध्यक्ष |
| (ख) सचिव, ग्रर्थ मन्त्रालय-                      | सदस्य   |
| (ग) सचिव, गृह पञ्चायत मन्त्रालय-                 | सदस्य   |
| (घ) प्रमुख आर्थिक सल्लाहकार, नेपाल राष्ट्र बैंक- | सदस्य   |
| (ङ) प्रमुख व्यवस्थापक, कृषि विकास बैंक-          | सदस्य   |

(२) संस्थानको महाप्रबन्धक समितिको सचिव हुनेछ ।

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिको सदस्यहरूमा हेरफेर वा थप घट गर्न सक्नेछ ।

५. विवटन:- (१) खाद्य व्यवस्था संस्थान र कृषि सप्लाई संस्थान विवटन गरिएको छ ।

(२) उप-दफा (१) बनोजिन विवटन भएका संस्थानहरूको कर्मचारी मध्येबाट लोक सेवा आयोगका अध्यक्षले तोकेंको लोक सेवा आयोगको सदस्यको अध्यक्षतामा गठित छानबीन समितिले छानबीन गरी सिफारिश गरेका कर्मचारीहरूको मात्र यस संस्थानमा नोकरी कायम गरिनेछ र यसरी छानबीन समितिबाट सिफारिश नगरिएका कर्मचारीहरूको नोकरी विवटन गरिएका संस्थानहरूबाट स्वतः खारेज भएको मानिनेछ ।

६. सम्पत्तिको हस्तान्तरण:- खाद्य व्यवस्था संस्थान र कृषि सप्लाई संस्थान तथा ती संस्थानहरू अन्तर्गतका कार्यालयहरूको सबै चल तथा अचल सम्पत्ति संस्थानलाई हस्तान्तरण गरिएको छ ।

७. ठेक्का पट्टा संस्थानसंग गरिएको मानिने:- खाद्य व्यवस्था संस्थान र कृषि सप्लाई संस्थान-

संग भए गरेको सबै ठेक्का पट्टा तथा करारहरू संस्थानसंग भए गरेको मानिनेछ ।

प्राज्ञाले:-

सुरेन्द्रराज शर्मा

श्री ५ को सरकारको सचिव ।

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।